
XAPQN HAH ΒΠΙΣΚΟΙΟΥΝΊΤΕΣ. 487 
EPMHE KAI XAPQN. 


1. EPM. Ti γελᾷς, ὦ Χάρων; ἢ τί τὸ πορϑμεῖον 
ἀπολιπὼν δεῦρο ἀνελήλυϑας ἐς τὴν ἡμετέραν οὐ πάνυ 
εἰωϑὼς ἐπιχωριάξειν τοῖς ἄνω πράγμασιν ; 

XAP. Ἐπεϑύμησα, ὦ Ἑρμῆ, ἰδεῖν ὁποῖά ἐστι τὰ ἐν 

Ὁ τῷ βίῳ καὶ ἃ πράττουσιν of ἄνϑρωποι ἐν αὐτῷ ἢ τίνων 
στερόμενοι πάντες οἰμώξουσ: κατιόντες παρ᾽ ἡμᾶς" οὐ- 
δεὶς γὰρ αὐτῶν ἀδακρυτὶ διέπλευσεν. αἰτησάμενος οὖν 
παρὰ τοῦ “Adov καὶ αὐτὸς ὥσπερ 0 Θετταλὸς ἐκεῖνος 
νεανίσκος μίαν ἡμέραν λειπόνεως γενέσϑαι ἀνελήλυϑα 488 

\O ἐς τὸ φῶς, καί μοι δοκῶ ἐς δέον ἐντετυχηκέναι σοι" ξε- 
ναγήσεις γὰρ εὖ οἶδ᾽ ὅτι μὲ ξυμπερινοστῶν καὶ δείξεις 
ἕκαστα ὡς ἂν εἰδὼς ἅπαντα. 

EPM. Οὐ σχολή wor, ὦ πορϑμεῦ- ἀπέρχομαι γάρ 
τι διακονησόμενος τῷ ἄνω Mii τῶν ἀνθρωπικῶν. ὃ δὲ 

\D ὀξύϑυμός ἐστι καὶ δέδια μὴ βραδύναντά we ὅλον ὑμέτε-- 489 
ρον ἐάσῃ εἶναι παραδοὺς τῷ Copa, ἢ ὅπερ τὸν Ἥφαι- 
στον πρῴην ἐποίησε, δίψῃ κἀμὲ τεταγὼν τοῦ ποδὸς ἀπὸ 
τοῦ ϑεσπεσίου βηλοῦ, ὡς ὑποσκάξων γέλωτα καὶ αὐτὸς 
παρέχοιμι οἰνοχοῶν. 

26 XAP. Περιόψει οὖν we ἄλλως πλανώμενον ὑπὲρ γῆς 
καὶ ταῦτα ἑταῖρος καὶ σύμπλους καὶ ξυνδιάκτορος ὧν; 
καὶ μὴν καλῶς εἶχεν, ὦ Μαίας παῖ, ἐκείνων γοῦν σε μεμ-- 490 
νῆσϑαι. ὅτι μηδεπώποτέ σε ἢ ἀντλεῖν ἐκέλευσα ἢ πρόσ- 
χωῶπον εἶναι. ἀλλὰ σὺ μὲν ῥέγκεις ἐπὶ τοῦ καταστρώ- 

2S ματος ἐκταϑεὶς ὥμους οὕτω καρτεροὺς ἔχων. ἢ εἴ τινα 
λάλον νεκρὸν εὕροις, ἐκείνῳ παρ᾽ ὅλον τὸν πλοῦν δια-- 
λέγῃ: ἐγὼ δὲ πρεσβύτης ὧν τὴν δικωπίαν ἐρέττω μόνος. 
ἀλλὰ πρὸς τοῦ πατρός, ὦ φίλτατον Ἑρμάδιον., μὴ κα- 
ταλίπῃς we, περιήγησαι δὲ τὰ ἐν τῷ βίῳ ἅπαντα. ὥς τι 

καὶ ἰδὼν ἐπανέλϑοιμι. ὡς ἤν με σὺ ἀφῇς, οὐδὲν τῶν 
τυφλῶν διοίσω: καϑάπερ γὰρ ἐκεῖνοι σφάλλονται διο- 
λισϑαίνοντες ἐν τῷ σκότει, οὕτω δὴ κἀγώ σοι ἔμπαλιν 
ἀμβλυώττων πρὸς τὸ φῶς. ἀλλὰ δός, ὦ Κυλλήνιε. ἐς 
ἀεὶ μεμνησομένῳ τὴν χάριν. 

2. EPM. Τοῦτο τὸ πρᾶγμα πληγῶν αἴτιον καταστή-- 
σεταί wor’ ὁρῶ γοῦν ἤδη τὸν μισϑὸν τῆς περιηγήσεως 
οὐκ ἀκόνδυλον παντάπασιν ἡμῖν ἐσόμενον. ὑπουργητέον 
δὲ ὅμως" τί γὰρ ἂν καὶ πάϑοι τις, ὁπότε φίλος τις ὧν 
βιάξοιτο; πάντα μὲν οὖν σε ἰδεῖν καϑ' ἕκαστον ἀκριβῶς 
ἀμήχανόν ἐστιν, ὦ πορϑμεῦ πολλῶν γὰρ ἂν ἐτῶν ἡ 
διατριβὴ γένοιτο. εἶτα ἐμὲ μὲν κηρύττεσϑαι δεήσει καϑά- 
MEQ ἀποδράντα ὑπὸ τοῦ Ζιός. σὲ δὲ καὶ αὐτὸν κωλύσει 
ἐνεργεῖν τὰ τοῦ Θανάτου ἔργα καὶ τὴν Πλούτωνος ἀρ- 
χὴν ζημιοῦν μὴ νεκραγωγοῦντα πολλοῦ τοῦ χρόνου" 
κάτα ὁ τελώνης Αἰακὸς ἀγανακτήσει μηδ᾽ ὀβολὸν ἐμπο- 
λῶν. ὡς δὲ τὰ κεφάλαια τῶν γιγνομένων ἴδοις, τοῦτο 
ἤδη σκεπτέον. 

XAP. Αὐτός, ὦ “Eoun, ἐπινόει τὸ βέλτιστον. ἐγὼ 
δὲ οὐδὲν οἶδα τῶν ὑπὲρ γῆς ξένος ὦν. 

EPM. Τὸ μὲν ὅλον, ὦ Χάρων, ὑψηλοῦ τινος ἡμῖν 
δεῖ χωρίου. ὡς ἀπ᾽ ἐκείνου πάντα κατίδοις" σοὶ δὲ εἰ μὲν 
ἐς τὸν οὐρανὸν ἀνελϑεῖν δυνατὸν ἦν. οὐκ ἂν ἐκάμνο-- 
μὲν" ἐκ περιωπῆς γὰρ ἂν ἀκριβῶς ἅπαντα καϑεώρας. 
ἐπεὶ δὲ οὐ ϑέμις εἰδώλοις ἀεὶ ξυνόντα ἐπιβατεύειν τῶν 
βασιλείων τοῦ Διός, ὥρα ἡμῖν ὑψηλόν τι ὄρος περυ- 
σκοπεῖν. 

, 8. XAP. Οἶσϑα, ὦ Ἑρμῆ, ἅπερ εἴωϑα λέγειν ἐγὼ 
προς ὑμᾶς, ἐπειδὰν πλέωμεν: οπόταν γὰρ τὸ πνεῦμα 
καταιγίσαν πλαγίᾳ τῇ ὀϑόνῃ ἐμπέσῃ καὶ τὸ κῦμα ὑψηλὸν 
ἀρϑῇ, τότε ὑμεῖς μὲν ὑπ᾽ ἀγνοίας κελεύετε τὴν ὀϑόνην 
στεῖλαι ἢ ἐνδοῦναι ὀλίγον τοῦ ποδὸς ἢ συνεκδραμεῖν 

τῷ πνέοντι, ἐγὼ δὲ τὴν ἡσυχίαν ἄγειν παρακελευομαι 
ὑμῖν. αὐτὸς γὰρ εἰδέναι τὸ βέλτιον. κατὰ ταὐτὰ δὴ καὶ 
σὺ πρᾶττε ὑπόσα καλῶς ἔχειν νομίζεις κυβερνήτης νῦν 
ye ov ἐγὼ δέ, ὥσπερ ἐπιβάταις νόμος, σιωπῇ καϑε- 

Ὁ δοῦμαι πάντα πειϑόμενος κελεύοντί σοι. 

EPM. Ὀρϑῶς λέγεις" αὐτὸς γὰρ δἴσομαι τί ποιη-- 
τέον καὶ ἐξευρήσω. τὴν ἱκανὴν σκοπήν. ἀρ᾽ οὖν ὁ Καύ- 
κασος ἐπιτήδειος ἢ ὁ Παρνασὸς ὑψηλότερος ἢ ἀμφοῖν ὁ 
Ὄλυμπος ἐκεινοσί; καίτοι οὐ φαῦλον ὃ ἀνεμνήσθην ἐς 

\O τὸν Ὄλυμπον ἀπιδών: συγκαμεῖν δέ τι καὶ ὑπουργῆσαι 

καὶ σὲ δεῖ. 

XAP. Πρόσταττε: ὑπουργήσω γὰρ ὅσα δυνατά. 

EPM. Ὅμηρος ὁ ποιητής φησι τοὺς “Alwéas υἱέας, 
δύο καὶ αὐτοὺς ὄντας. ἔτι παῖδας ἐθελῆσαί ποτε τὴν Ὄσ- 

\S σὰν ἐκ βάϑροων ἀνασπάσαντας ἐπιϑεῖναι τῷ Ὀλύμπῳ, 

εἶτα τὸ Πήλιον ἐπ᾽ αὐτῇ, ἱκανὴν ταύτην κλίμακα ἕξειν 
| οἰομένους καὶ πρόσβασιν ἐπὶ τὸν οὐρανόν. ἐκείνω μὲν 
| | οὖν τὼ μειρακίω, ἀτασϑάλω γὰρ ἤστην. δίκας ἐτισάτην᾽" 
νὼ δὲ -- οὐ γὰρ ἐπὶ κακῷ τῶν ϑεῶν ταῦτα βουλεύο-- 
“Ὁ μεν --- τί οὐχὶ οἰκοδομοῦμεν καὶ αὐτοὶ κατὰ τὰ αὐτὰ ἐπι-- 
κυλινδοῦντες ἐπάλληλα τὰ ὄρη, ὡς ἔχοιμεν ἀφ᾽ ὑψηλο- 
TEGO ἀκριβεστέραν τὴν σκοπήν; 
4. XAP. Καὶ δυνησόμεϑα, ὦ Ἑρμῆ. Ov’ ὄντες ἀνα- 
ϑέσϑαι ἀράμενοι τὸ Πήλιον ἢ τὴν Ὄσσαν; 

5 ; EPM. Ave τί δ᾽ οὐκ av, ὦ Χάρων; ἢ ἀξιοῖς ἡμᾶς 
ἀγεννεστέρους εἶναι τοῖν βρεφυλλίοιν ἐκείνοιν, καὶ ταῦ-- 
ta ϑεοὺς ὑπάρχοντας; 

ΧΑΡ. Οὔκ, ἀλλὰ τὸ πρᾶγμα δοκεῖ μοι ἀπίϑανον 

τινα τὴν μεγαλουργίαν ἔχειν. 
30 EPM. Εἰκότως" ἰδιώτης γὰρ si, ὦ Χάρων, καὶ nxv- 
στα ποιητικός" ὃ δὲ γεννάδας Ὅμηρος ἀπὸ δυοῖν στίχουν 
αὐτίκα ἡμῖν ἀμβατὸν ἐποίησε τὸν οὐρανόν, οὕτω ῥαδίως 

συνϑεὶς τὰ ὄρη. καὶ ϑαυμάξω,, εἴ Gor ταῦτα τεράστια εἷ- 
ναι δοκεῖ τὸν 'άτλαντα δηλαδὴ εἰδότι. ὃς τὸν πόλον αὐ- 
τὸν εἷς ὧν φέρει ἀνέχων ἡμᾶς ἅπαντας. ἀκούεις OE γε 
ἴσως καὶ τοῦ ἀδελφοῦ τοῦ ἐμοῦ πέρι τοῦ Ἡρακλέους, ὡς 
διαδέξαιτό ποτε αὐτὸν ἐχεῖνον τὸν ΄άτλαντα, καὶ ἀνα-- 
παύσειε πρὸς ὀλίγον τοῦ ἄχϑους ὑποϑεὶς ἑαυτὸν τῷ 
φορτίῳ. 

XAP. ᾿ἀκούω καὶ ταῦτα: εἰ δὲ ἀληϑῆ, σὺ ἄν, ὦ 
Ἑρμῆ, καὶ οἵ ποιηταὶ εἰδείητε. 

EPM. ᾿Δληϑέστατα, ὦ Χάρων. ἢ τίνος γὰρ ἕνεκα 
σοφοὶ ἄνδρες ἐψεύδοντο ἄν; ὥστε ἀναμοχλεύωμεν τὴν 
Ὄσσαν πρῶτον, ὥσπερ ἡμῖν ὑφηγεῖται τὸ ἔπος καὶ ὁ 
any 
ἀρχιτέκτων, 

αὐτὰρ ἐπ᾽ Ὄσσῃ 
Πήλιον εἰνοσίφυλλον. 
ὁρᾷς, πῶς; ῥαδίως ἅμα καὶ ποιητικῶς ἐξειργάσμεϑα. 
φέρ᾽ οὖν ἀναβὰς ἴδω. εἰ καὶ αὐτῷ ἐποικοδομεῖν δεήσει 
ὅ. παπαῖ, κάτω ἔτι ἐσμὲν ἐν ὑπωρείᾳ τοῦ οὐρανοῦ" ἀπο 
μὲν γὰρ τῶν ἑῴων μόγις Ἰωνία καὶ Δυδία φαίνεται, ἀπὸ 
δὲ τῆς ἑσπέρας οὐ πλέον Ἰταλίας καὶ Σικελίας, ἀπὸ δὲ 
τῶν ἀρκτῴων τὰ ἐπὶ τάδε τοῦ Ἴστρου μόνον. κἀκεῖϑεν 


"ἢ Κρήτη οὐ πάνυ σαφῶς. μετακινητέα ἡμῖν, ὦ πορϑμεῦ, 


ς " ς ” > ~ 
καὶ ἡ Οἴτη, ὡς ἔοικεν. εἶτα ὁ Παρνασὸς ἐπὶ πᾶσιν. 
led ~ ΄ 
XAP. Οὕτω ποιῶμεν. ὅρα μόνον μὴ λεπτότερον 

ἐξεργασώμεϑα τὸ ἔργον ἀπομηκύναντες πέρα TOD πιϑα- ὦ 5 


νοῦ, εἶτα συγκαταρριφέντες αὐτῷ πικρᾶς τῆς Ομήρου 
οἰκοδομητικῆς πειραϑῶμεν ξυντριβέντες τῶν κρανίων. 
EPM. Θάρρει: ἀσφαλῶς ἕξει ἅπαντα. μετατίϑει τὴν 
Οἴτην - ἐπικυλινδείσϑω ὃ Παρνασός. ἰδοὺ On, ἐπάνειμι 
αὖϑις εὖ ἔχει" πάντα ὁρῶ. ἀνάβαινε ἤδη καὶ σύ. 
XAP. Ὄρεξον. ὦ Ἑρμῆ, τὴν χεῖρα" οὐ γὰρ ἐπὶ μι- 
χρᾶν WE ταύτην μηχανὴν ἀναβιβάζξεις. 

EPM. Ei ye καὶ ἰδεῖν ἐθέλεις, ὦ Χάρων, ἅπαντα" 497 
οὐκ ἔνι δὲ ἄμφω καὶ ἀσφαλῆ καὶ φιλοϑεάμονα εἶναι. ἀλλ᾽ 
ἔχου μου τῆς δεξιᾶς καὶ φείδου μὴ κατὰ τοῦ ὀλισϑηροῦ 
πατεῖν. εὖ γε. ἀνελήλυϑας καὶ σύ" ἐπείπερ δὲ δικόρυμ-- 

5 Bos ὁ Παρνασός ἐστι. μίαν ἑκάτερος ἄκραν ἀπολαβόμε- 
νος καϑεξώμεϑα- σὺ δέ μοι ἤδη ἐν κύκλῳ περιβλέπων 
ἐπισκόπει ἅπαντα. 

6. XAP. Ὁρῶ γῆν πολλὴν καὶ λίμνην τινὰ μεγάλην 
περιρρέουσαν καὶ ὄρη καὶ ποταμοὺς τοῦ Κωκυτοῦ καὶ 

ιο Πυριφλεγέϑοντος μείζονας. καὶ ἀνθρώπους πάνυ σμι- 
κροὺς καί τινας φωλεοὺς αὐτῶν. 

EPM. Πόλεις ἐκεῖναί εἰσιν. οὖς FAs εἶναι νο-- 
μίξεις. 

ΧΑΡ. Οἶσϑα οὖν, ὦ Ἑρμῆ, ὡς οὐδὲν ἡμῖν πέπρα- 

Δ Ὁ xcar, ἀλλὰ μάτην τὸν Παρνασὸν αὐτῇ Κασταλίᾳ καὶ τὴν 
Οἴτην καὶ τὰ ἄλλα ὄρη μετεκινήσαμεν;:; 

EPM. Ὅτι τί; 

_ XAP. Οὐδὲν ἀκριβὲς ἐγὼ γοῦν ἀπὸ τοῦ ὑψηλοῦ ὁρῶ" 

ἐδεόμην οὐ πόλεις καὶ ὄρη αὐτὸ μόνον ὥσπερ ἐν γρα- 

RO φαῖς ὁρᾶν, ἀλλὰ τοὺς ἀνθρώπους αὐτοὺς καὶ ἃ πράτ- 

τουσι καὶ οἷα λέγουσιν. ὥσπερ ὅτε με τὸ πρῶτον ἐντυχὼν 

εἶδες γελῶντα καὶ ἤρου μὲ ὃ τι γελῴην: ἀκούσας γάρ 
τινος ἤσϑην ἐς ὑπερβολήν. 

EPM. Τί δαὶ τοῦτο ἦν; 

as XAP. Ἐπὶ δεῖπνον, οἶμαι, κληϑεὶς ὑπό τινος τῶν 
φίλων ἐς τὴν ὑστεραίαν, Μάλιστα ἥξω, ἔφη, καὶ μεταξὺ 
λέγοντος ἀπὸ τοῦ τέγους κεραμὶς ἐπιπεσοῦσα οὐκ οἶδ᾽ 
ὅτου κινήσαντος ἀπέκτεινεν αὐτόν. ἐγέλασα οὖν, οὐκ 
ἐπιτελέσαντος τὴν ὑπόσχεσιν. ἔοικα δὲ καὶ νῦν ὑποκατα- 498 
0 βήσεσϑαι, ὡς μᾶλλον βλέποιμι καὶ ἀκούοιμι. 
7. EPM. “Ey? ἀτρέμας" καὶ τοῦτο γὰρ ἐγὼ ἰάσομαί 
δου καὶ ὀξυδερκέστατον ἐν βραχεῖ ἀποφανῶ mao’ Ὁμήρου 
Lucian. I. 

τινὰ καὶ πρὸς τοῦτο ἐπῳδὴν λαβών, κἀπειδὼν εἴπω τὰ 
ἔπη. μέμνησο μηκέτι ἀμβλυώττειν, ἀλλὰ σαφῶς πάν- 
To ὁρᾶν. 

XAP. Aéys μόνον. 

EPM. ᾿ἀχλὺν δ᾽ αὖ τοι ἀπ’ ὀφθαλμῶν ἕλον, ἣ πρὶν Ὁ 

ἐπῆεν, 
ὄφρ᾽ εὖ γινώσκῃς ἠμὲν ϑεον ἠδὲ καὶ ἄνδρα. 

τί ἐστιν; ἤδη ὁρᾷς; 

XAP. Ὑπερφυῶς γε" τυφλὸς ὁ Ζυγκεὺς ἐκεῖνος ὡς 
πρὸς ἐμέ: ὥστε σὺ τὸ ἐπὶ τούτῳ προσδίδασκέ μὲ καὶ ἀπο- \O 
κρένου ἐρωτῶντι. ἀλλὰ βούλει κἀγὼ κατὰ τὸν Ὅμηρον 
ἐρήσομαί σε, ὡς μάϑῃς οὐδ᾽ αὐτὸν ἀμελέτητον ὄντα ue 
τῶν Ὁμήρου; : 

EPM. Καὶ πόϑεν σὺ ἔχεις τι τῶν ἐκείνου εἰδέναι 
ναύτης ἀεὶ καὶ πρόσκωπος ὦν; \S 
XAP. Ὁρᾶς; ὀνειδιστικὸν τοῦτο ἐς τὴν τέχνην. ἐγὼ 

δὲ ὁπότε διεπόρϑμευον αὐτὸν ἀποθανόντα, πολλὰ βῥα- 
ψῳδοῦντος ἀκούσας ἐνίων ἔτι μέμνημαι - καίτοι χειμὼν 
ἡμᾶς οὐ μικρὸς τότε κατελάμβανεν. ἐπεὶ γὰρ ἤρξατο 
ἄδειν οὐ πάνυ αἴσιόν τινα ὠδὴν τοῖς πλέουσιν. ὡς ὁ Πο- RO 
σειδῶν συνήγαγε τὰς νεφέλας καὶ ἐτάραξε τὸν πόντον 
ὥσπερ τορύνην τινὰ ἐμβαλὼν τὴν τρίαιναν καὶ πάσας 
τὰς ϑυέλλας ὠρόϑυνε καὶ ἄλλα πολλά, κυκῶν τὴν ϑάλατ-- 
ταν ὑπὸ τῶν ἐπῶν, χειμὼν ἄφνω καὶ γνόφος ἐμπεσὼν 
ὀλίγου δεῖν περιέτρεψεν ἡμῖν τὴν ναῦν᾽ ὅτε περ καὶ ναυ-- ὃ Ὁ 
τιάσας ἐκεῖνος ἀπήμεσε τῶν βῥαψῳδιῶν τὰς πολλὰς αὐτῇ 
Σκύλλῃ καὶ Χαρύβδει καὶ Κύκλωπι. οὐ χαλεπὸν οὖν ἦν 
ἔκ τοσούτου ἐμέτου ὀλίγα γοῦν διαφυλάττειν. 8. εἰπὲ 
γάρ μοι" 
τίς γὰρ ὅδ᾽ ἐστὶ πάχιστος ἀνὴρ ἠύς τε μέγας τε, 20 
ἔξοχος ἀνθρώπων κεφαλὴν καὶ εὐρέας ὦμους; 
EPM. Μίλων οὗτος 6 ἐκ Κρότωνος ἀϑλητής. ἐπι-- 

κροτοῦσι δ᾽ αὐτῷ of Ἕλληνες. ὅτι τὸν ταῦρον ἀράμενος 
φέρει διὰ τοῦ σταδίου μέσου. 

XAP. Καὶ πόσῳ δικαιότερον ἂν ἐμέ, ὦ Ερμῆ, ἐπαι-- 
votev, ὃς αὐτόν σοι τὸν Μίλωνα μετ᾽ ὀλίγον ξυλλαβὼν 
ἐνθήσομαι ἐς τὸ σκαφίδιον, ὁπόταν ἥκῃ πρὸς ἡμᾶς ὑπὸ 
τοῦ ἀναλωτοτάτου τῶν ἀνταγωνιστῶν καταπαλαισϑ εὶς 
τοῦ Θανάτου, μηδὲ ξυνεὶς ὅπως αὐτὸν ὑποσκελίζει; κάτα 
οἰμώξεται ἡμῖν δηλαδὴ μεμνημένος τῶν στεφάνων τού- 
τῶν καὶ τοῦ κρότου" νῦν δὲ μέγα φρονεῖ ϑαυμαζόμενος 
ἐπὶ τῇ τοῦ ταύρου φορᾷ. τί δ᾽ οὖν οἰηϑῶμεν ; ἄρα ἐλ- 
πίξζειν αὐτὸν καὶ τεϑνήξεσϑαί ποτε; 

EPM. Πόϑεν ἐκεῖνος ϑανάτου νῦν μνημονεύσειεν 
ἂν ἐν ἀκμῇ τοσαύτῃ; 

XAP. Ἔα τοῦτον οὐκ εἰς μακρὰν γέλωτα ἡμῖν παρέ- 
govta, ὁπόταν πλέῃ μηδ᾽ ἐμπίδα ἡμῖν οὐχ ὅπως ταῦρον 
ἔτι ἄρασϑαι δυνάμενος. 9. σὺ δέ μοι ἐκεῖνο εἰπέ, 

τίς τ᾽ ἄρ᾽ δδ᾽ ἄλλος 6 σεμνὸς ἀνήρ; 
οὐχ Ἕλλην, ὡς ἔοικεν ἀπὸ γοῦν τῆς στολῆς. 

EPM. Κῦρος. ὦ Χάρων, ὃ Καμβύσου, ὃς τὴν ἀρ-- 
χὴν πάλαι Μήδων ἐχόντων νῦν Περσῶν ἤδη ἐποίησεν 
εἶναι" καὶ ᾿Δσσυρίων δ᾽ ἔναγχος οὗτος ἐκράτησε καὶ Βα- 
βυλῶνα παρεστήσατο καὶ νῦν ἐλασείοντι ἐπὶ Avdiav ἔοι-- 
κεν, ὡς καϑελὼν τὸν Κροῖσον ἄρχειν ἁπάντων. 

ΧΑΡ. Ὁ Κροῖσος δὲ ποῦ ποτε κἀκεῖνος ἐστιν; 

EPM. Ἐκεῖσε ἀπόβλεψον ἐς τὴν μεγάλην ἀκρόπολιν 
τὴν τὸ τριπλοῦν τεῖχος: Σάρδεις ἐκεῖναι. καὶ τὸν Κροῖ- 
σον αὐτὸν ὁρᾷς ἤδη ἐπὶ κλίνης χρυσῆς καϑήμενον Σό- 
λῶνι τῷ ᾿Δϑηναίῳ διαλεγόμενον. βούλει ἀκούσωμεν αὖ- 
τῶν ὃ τι καὶ λέγουσι; 

XAP. Πάνυ μὲν οὖν. 

10. ΚΡΟΙΣ. ‘2 ξένε ᾿4ϑηναῖε, εἶδες γάρ μου τὸν 
πλοῦτον καὶ τοὺς ϑησαυροὺς καὶ ὅσος ἄσημος χρυσός 

ἐστιν ἡμῖν καὶ τὴν ἄλλην πολυτέλειαν, εἰπέ Hor, τίνα 
ἡγῇ τῶν ἁπάντων ἀνϑρώπων εὐδαιμονέστατον εἶναι. 

XAP. Τί ἄρα ὁ Σόλων ἐρεῖ; 

EPM. Θάρρει- οὐδὲν ἀγεννές, ὦ Χάρων. 

DOA. Ὁ Ἰκροῖσε, ὀλίγοι μὲν of εὐδαίμονες" ἐγὼ δὲ D 
ὧν οἶδα Κλέοβιν καὶ Βίτωνα ἡγοῦμαι εὐδαιμονεστάτους 
γενέσϑαι. τοὺς τῆς ἱερείας παῖδας τῆς ᾿4ργόϑεν. 

XAP. Φησὶν οὗτος τοὺς ἅμα πρῴην ἀποϑανόντας, 
ἐπεὶ τὴν μητέρα ὑποδύντες εἵλκυσαν ἐπὶ τῆς ἀπήνης ἄχρι 
πρὸς τὸ ἱερόν. \O 

KPOI®S. Ἔστω: ἐχέτωσαν ἐκεῖνοι τὰ πρῶτα τῆς εὐ-- 

503 δαιμονίας. ὁ δεύτερος δὲ τίς ἂν eins 

ZOA. Τέλλος ὁ ᾿4ϑηναῖος, ὃς εὖ τε ἐβίω καὶ ἀπέ- 
ϑανεν ὑπὲρ τῆς πατρίδος. 

ΚΡΟΙΣ. Ἐγὼ δέ, ὦ κάϑαρμα, οὔ σοι δοκῶ evdut- si) 
wav εἶναι ; 

2OA. Οὐδέπω οἶδα, ὦ Κροῖσε, ἣν μὴ πρὸς τὸ τέλος 
ἀφίκῃ τοῦ βίου" 0 γὰρ ϑάνατος ἀκριβὴς ἔλεγχος τῶν τοι- 
οὕτων καὶ τὸ ἄχρι πρὸς τὸ τέρμα εὐδαιμόνως διαβιῶναι. 

XAP. Καάλλιστα, ὦ Σόλων, ὅτι ἡμῶν οὐκ ἐπιλέλη- Ξὸ 
σαι, ἀλλὰ παρὰ τὸ wopductan αὐτὸς ἀξιοῖς ὙΠ: Ὁ: τὴν , 
περὶ τῶν τοιούτων AUT: 11. ἀλλὰ τίνας ἐχείνους ὁ 
Κροῖσος ἐκπέμπει ἢ τί ἐπὶ τῶν ὥμων φέρουσι; 

EPM. Τιλίνθους: τῷ Πυϑίῳ χρυσᾶς ἀνατίϑησι μι- 
σϑὸν τῶν χρησμῶν, oy ὧν καὶ ἀπολεῖται μικρὸν ὕστε- WS 
ρον" φιλόμαντις δὲ 6 ἀνὴρ ἐκτόπως. 

XAP. Exsivo yao ἐστιν ὁ χρυσός. τὸ λαμπρὸν ἡ ὃ 

504 ἀποστίλβει, τὸ ὕπωχρον ust’ ἐρυϑήματος: νῦν γὰρ πρῶ-- 
τον εἶδον ἀκούων ἀεί. 

EPM. Ἐκεῖνο, ὦ Χάρων, τὸ ἀοίδιμον ὦ ὄνομα καὶ AO 
περιμάχητον. 

XAP. Καὶ μὴν οὐχ ὁρῶ ὅ τι ἀγαϑὸν αὐτῷ πρόσ- 

ἐστιν, εἶ μὴ ἄρα ἕν τι μόνον, ὅτι βαρύνονται of φέρον-- 
τες αὐτο. 

EPM. Οὐ γὰρ οἶσϑα ὅσοι πόλεμοι διὰ τοῦτο καὶ 
ἐπιβουλαὶ καὶ λῃστήφια καὶ ἐπιορκπίαι καὶ φόνοι καὶ δεσμὰ 

S καὶ πλοῦς μακρὸς καὶ ἐμπορίαι καὶ δουλεῖαι; 

XAP. Διὰ τοῦτο, ὦ Eoui τὸ μὴ πολὺ τοῦ χαλ- 
κοῦ διαφέρον; οἶδα γὰρ τὸν χαλκόν, ὀβολόν, ὡς οἶσϑα, 
παρὰ τῶν καταπλεόντων ἑκάστου ἐκλέγων. 

EPM. Nat: ἀλλὰ 6 χαλκὸς μὲν πολύς, ὥστε οὐ πάνυ 

ΛΟ σπουδάξεται ὑπ᾽ αὐτῶν: τοῦτον δὲ ὀλίγον ἐκ πολλοῦ 
τοῦ βάϑους of μεταλλεύοντες ἀνορύττουσι- πλὴν ἀλλὰ 
ἐκ γῆς καὶ οὗτος ὥσπερ ὁ μόλυβδος καὶ τὰ ἄλλα. 

XAP. Ζεινήν τινα λέγεις τῶν ἀνθρώπων τὴν ἀβελ-- 

ῖ τερίαν, οἱ τοσοῦτον ἔρωτα ἐρῶσιν ὠχροῦ καὶ βαρέος κτή-- 
\5 ματος. 

EPM. "Adda οὐ Σόλων γε ἐκεῖνος, ὦ Χάρων, ἐρᾶν 
αὐτοῦ φαίνεται, ὅς. ὡς ὁρᾷς. καταγελᾷ τοῦ Κροίσου καὶ 
τῆς μεγαλαυχίας τοῦ βαρβάρου, καί μοι δοκεῖν ἐρέσϑαι 
τι βούλεται αὐτόν" ἐπακούσωμεν οὖν. 

20 12. SOA. Εἰπέ wou, ὦ Κροῖσε, οἴει γάρ τι δεῖσαι 
τῶν πλίνϑων τούτων τὸν Πύϑιον; 

ΚΡΟΙ͂Σ. Νὴ Δία- οὐ γάρ ἐστιν αὐτῷ ἐν Ζελφοῖς 
ἀνάϑημα οὐδὲν τοιοῦτον. 

ZOA. Οὐκοῦν μακάριον οἴει τὸν ϑεὸν ἀποφαίνειν, 

aS εἰ χτήσαιτο σὺν τοῖς ἄλλοις καὶ πλίνϑους χρυσᾶς; 

ΚΡΟΙ͂Σ. Πῶς γὰρ οὔ; 

| LOA. Πολλήν wou λέγεις. ὦ Κροῖσε, πενίαν ἐν τῷ 
| οὐρανῷ, εἰ ἐκ Avdlag μεταστέλλεσϑαι τὸ χρυσίον δεήσει 
αὐτούς. ἣν ἐπιϑυμήσωσι. 
| 30 ἌΚΡΟΙΣ. Ποῦ γὰρ τοσοῦτος ἂν γένοιτο χρυσος ὅσος 
παρ᾽ ἡμῖν; 
SOA. Εἰπέ μοι, σίδηρος δὲ φύεται ἐν Avda, 

506 KPOISX. Ov πᾶνυ τι. 

DOA. Τοῦ βελτίονος ἄρα ἐνδεεῖς ἐστε. 

KPOTI®. Πῶς ἀμείνων 6 σίδηρος χρυσίου; 

DOA. Ἣν ἀποκρίνῃ μηδὲν ἀγανακτῶν, μάϑοις ἄν 

ΚΡΟΙΣ. Ἐρώτα, ὦ Σόλων. Ξ 

DOA. Πότεροι ἀμείνους, of σωζοντές τινας ἢ of σω- 
ξόμενοι πρὸς αὐτῶν; 

ΚΡΟΙ͂Σ. Οἱ σώζοντες δηλαδή. 

ZOA. "AQ οὖν, εἰ Κῦρος, ὡς λογοποιοῦσι τινες, 
éxyer Avooig, χρυσᾶς μαχαίρας σὺ ποιήσῃ τῷ στρατῷ, \O 
ἢ ὃ σίδηρος ἀναγκαῖος τότε; 

᾿ΚΡΟΙΣ. Ὁ σίδηρος δῆλον ὅτι. 

DOA. Καὶ εἴ γε τοῦτον μὴ παρασκευάσαιο, οἴχοιτο 
ἄν σοι ὃ χρυσὸς ἐς Πέρσας αἰχμάλωτος. 

KPOIS. Εὐφήμει. ἄνϑρωπε. CS 

OA. Μὴ γένοιτο μὲν οὕτω ταῦτα: φαίνῃ δ᾽ ovr 

507 ἀμείνω τοῦ χρυσοῦ τὸν σίδηρον ὁμολογῶν. 

KPOIZ. Οὐκοῦν καὶ τῷ ϑεῷ σιδηρᾶς πλίνϑους ϑέ- 
λεις ἀνατιϑέναι με. τὸν δὲ χρυσὸν ὀπίσω αὖϑις ἀνα- 
καλεῖν 5 RO 

DOA. Οὐδὲ σιδήρου ἐκεῖνός γε δεήσεται, ἀλλ᾽ ἤν τε 
χαλκὸν ἦν TE χρυσὸν ἀναθῇς, ἄλλοις μέν ποτε κτῆμα καὶ 
ἕρμαιον ἔσῃ ἀνατεϑεικὼς ἢ Φωκεῦσιν ἢ Βοιωτοῖς ἢ Ζ1ελ- 
φοῖς αὐτοῖς ἤ τινι τυράννῳ ἢ λῃστῇ, τῷ δὲ ϑεῷ ὀλίγον 
μέλει τῶν σῶν χρυσοποιῶν. ῸΒ 

ΚΡΟΙΣ. ᾿᾽Δεὶ σύ μου τῷ πλούτῳ προσπολεμεῖς καὶ 
φϑονεῖς. 

13. EPM. Οὐ φέρει 6 Avd0s, ὦ Χάρων, τὴν παρ-- 
ρησίαν καὶ τὴν ἀλήϑειαν τῶν λόγων. ἀλλὰ ξένον. αὐτῷ 
δοκεῖ τὸ πρᾶγμα. πένης ἄνϑρωπος οὐχ ὑποπτήσσων, τὸ 
δὲ παριστάμενον ἐλευϑέρως λέγων. μεμνήσεται δ᾽ οὖν SO 

808 μικρὸν ὕστερον τοῦ Σόλωνος, ὅταν αὐτὸν δέῃ ἁλόντα 

ἐπὶ τὴν πυρὰν ὑπὸ τοῦ Κύρου ἀναχϑῆναι ἤκουσα γὰρ 
τῆς Κλωϑοῦς πρῴην ἀναγινωσκούσης τα ἑκάστῳ ἐπικε- 
πλωσμένα, ἐν οἷς καὶ ταῦτα ἐγέγραπτο, Κροῖσον μὲν 
ἁλῶναι ὑπὸ Κύρου, Κῦρον δὲ αὐτὸν ὑπ᾽ ἐκεινησὶ τῆς 
“Μασσαγέτιδος ἀποϑανεῖν. ὁρᾷς τὴν Σκυϑίδα, τὴν ἐπὶ 
τοῦ ἵππου τούτου τοῦ λευκοῦ ἐξελαύνουσαν; 

ΧΑΡ. Νὴ Δία. 

EPM. Τόμυρις ἐκείνη ἐστί, καὶ τὴν κεφαλήν γε 
ἀποτεμοῦσα τοῦ Κύρου αὕτη ἐς ἀσκὸν ἐμβαλεῖ πλήρη αἵ- 
ματος. ὁρᾷς δὲ καὶ τὸν υἱὸν αὐτοῦ τὸν νεανίσκον; Καμ- 
βύσης ἐκεῖνός ἐστιν" οὗτος βασιλεύσει μετὰ τὸν πατέρα 
καὶ μυρία σφαλεὶς ἔν τε τῇ Λιβύῃ καὶ Αἰϑιοπίᾳ τὸ τελευ- 
ταῖον μανεὶς ἀποϑανεῖται ἀποκτείνας tov Anu. 

ΧΑΡ. πολλοῦ γέλωτος. ἀλλὰ νῦν τίς ἂν αὐτοὺς 
προσβλέψειεν οὕτως ὑπερφρονοῦντας τῶν ἄλλων; ἢ τίς 
ἂν πιστεύσειεν ὡς μετ᾽ ὀλίγον οὗτος μὲν αἰχμάλωτος 
ἔσται, οὗτος δὲ τὴν κεφαλὴν ἕξει ἐν ἀσκῷ αἵματος: 
14. ἐκεῖνος δὲ τίς ἐστιν, ὦ Ἑρμῆ, 6 τὴν πορφυρᾶν ἐφε- 
στρφίδα ἐμπεπορπημένος, ὁ τὸ διάδημα, ᾧ τὸν δακτύλιον 
0 μάγειρος ἀναδίδωσι τὸν ἰχϑὺν ἀνατεμών, 

νήσῳ ἐν ἀμφιρύτῃ; βασιλεὺς δέ τις εὔχεται εἶναι. 

; ἘΡΜ. Ev ye παφῳδεῖς ἤδη, ὦ Χάρων. ἀλλὰ Πολυ- 
AQATHY ὁρᾷς τὸν Σαμίων τύραννον πανευδαίμονα ἡγού-- 
wevov εἶναι" ἀτὰρ καὶ οὗτος αὐτὸς ὑπὸ τοῦ παρεστῶτος 
οἰκέτου Μαιανδρίου προδοϑ εὶς Ὀροίτῃ τῷ σατράπῃ ἀνα- 
σχολοπισϑήσεται ἄϑλιος ἐκπεσὼν τῆς εὐδαιμονίας ἐν ἀκα- 
θεῖ τοῦ χρόνου" καὶ ταῦτα γὰρ τῆς Κλωϑοῦς ἐπήκουσα. 

XAP. “Ayauor Κλωϑοῦς γεννικῆς" καὶ αὐτούς, ὦ 
βελτίστη, καὶ τὰς κεφαλὰς ἀπότεμνε καὶ ἀνασκολόπιξε, 
ὡς εἰδῶσιν ἄνϑρωποι ὄντες" ἐν τοσούτῳ δὲ ἐπαιρέσϑων 
ὡς ἂν ἀφ᾽ ὑψηλοτέρου ἀλγεινότερον καταπεσούμενοι. 
ἐγὼ δὲ γελάσομαι τότε γνωρίσας αὐτῶν ἕκαστον γυμνὸν 

ἐν τῷ σκαφιδίῳ μήτε τὴν πορφυρίδα μήτε τιάραν ἢ κλί- 
νὴν χρυσὴν κομίζοντας. 

15. EPM. Καὶ τὰ μὲν τούτων ὧδε ἕξει. τὴν δὲ πλη- 
ϑὺν ὁρᾷς, ὦ Χάρων. τοὺς πλέοντας αὐτῶν. τοὺς πολε- 
μοῦντας, τοὺς δικαξζομένους, τοὺς γεωργοῦντας, τοὺς 
δανείξζοντας, τοὺς προσαιτοῦντας; 

ΧΑΡ. Ὁρῶ ποικίλην τινὰ τὴν διατριβὴν καὶ μεστὸν 
ταραχῆς τὸν βίον καὶ τὰς πόλεις ye αὐτῶν ἐοικυίας τοῖς 
σμήνεσιν, ἐν οἷς ἅπας μὲν ἴδιόν τι κέντρον ἔχει καὶ τὸν 
πλησίον κεντεῖ, ὀλίγοι δέ τινες ὥσπερ σφῆκες ἄγουσι καὶ 
φέρουσι τὸ ὑποδεέστερον. ὁ δὲ ΠΝ μραξόμεμες αὐτοὺς 
ἐκ τἀφανοῦς οὗτος ὄχλος τίνες εἰσίν ; 

EPM. Ἐλπίδες, @ Χάρων, καὶ "ματα καὶ ἄνοιαι 
καὶ ἡδοναὶ καὶ φιλαργυρίαι καὶ ὀργαὶ καὶ μίση καὶ τὰ 
τοιαῦτα. τούτων δὲ ἡ ἄνοια μὲν κάτω ξυναναμέμικται 
αὐτοῖς καὶ ξυμπολιτεύεταί γε νὴ Aia καὶ τὸ μῖσος καὶ ἡ 
ὀργὴ καὶ ζηλοτυπία καὶ ἀμαϑία καὶ ἀπορία καὶ prdaoyv- 
ola, ὃ φόβος δὲ καὶ αἵ ἐλπίδες ὑπεράνω πετόμενοι ὁ μὲν 
ἐμπίπτων ἐκπλήττει, ἐνίοτε καὶ ὑποπτήσσειν ποιεῖ, αἵ δ᾽ 
ἐλπίδες ὑπὲρ κεφαλῆς αἰωρούμεναι, ὁπόταν μάλιστα οἴη-- 
Tal tg ἐπιλήψεσθαι αὐτῶν, ἀναπτάμεναι οἴχονται κεχη- 
νότας αὐτοὺς ἀπολιποῦσαι,. ὅπερ καὶ τὸν Τάνταλον κάτω 
πάσχοντα ὁρᾷς ὑπὸ τοῦ ὕδατος. 16. ἣν δὲ ἀτενίσῃς; κατό-- 
ψει καὶ τὰς Μοίρας ἄνω ἐπικλωϑούσας ἑκάστῳ τὸν ἄτρα- 
“tov, ἀφ᾽ οὗ ἠρτῆσϑαι ξυμβέβηκεν ἅπαντας ἐκ λεπτῶν 
νημάτων. DOGS καϑάπερ ἀράχνιά τινα καταβαίνοντα ἐφ᾽ 
ἕκαστον ἀπὸ τῶν ἀτράκτων; 

ΧΑΡ. Ὁρῶ πάνυ λεπτὸν ἑκάστῳ νῆμα ἐπιπεπλεγμέ- 
νον γὲ τὰ πολλά, τοῦτο μὲν ἐκείνῳ. ἐκεῖνο δὲ ἄλλῳ. 

ΕΡΜ. Εἰκότως, ὦ πορϑμεῦ" εἵμαρται γὰρ ἐκεῖνον 
μὲν ὑπὸ τούτου φονευϑῆναι, τοῦτον δὲ ὑπ᾽ ἄλλου, καὶ 
κληρονομῆσαί γε τοῦτον μὲν ἐκείνου, ὅτου ἂν ἡ μικρό- 

τερον τὸ νῆμα, ἐκεῖνον δὲ αὖ τούτου τοιόνδε γάφ τι ἡ 
ἐπιπλοκὴ δηλοῖ. ὁρᾷς δ᾽ οὖν ἀπὸ λεπτοῦ κρεμαμένους 
ἅπαντας; καὶ οὗτος μὲν ἀνασπασϑεὶς ὁ ἄνω μετέωρός ἐστι 513 
καὶ μετὰ μικρὸν καταπεσών, ἀποφφαγέντος τοῦ λίνου, 
ἐπειδὰν μηκέτι ἀντέχῃ πρὸς τὸ βάρος, μέγαν τὸν ψόφον 
ἐργάσεται, οὗτος δὲ ὀλίγον ἀπὸ γῆς αἰωρούμενος, ἣν καὶ 
πέσῃ, ἀψοφητὶ κείσεται. μόλις καὶ τοῖς γείτοσιν ἐξακου-- 
σϑέντος τοῦ πτώματος. 

XAP. Παγγέλοια ταῦτα. ὦ Ἑρμῆ. 

17. ΕΡΜ. Καὶ μὴν οὐδ᾽ εἰπεῖν ἔχοις ἂν κατὰ τὴν 
ἀξίαν, ὅπως ἐστὶ καταγέλαστα, ὦ Χάρων, καὶ μάλιστα αἵ 
ἄγαν σπουδαὶ αὐτῶν καὶ τὸ μεταξὺ τῶν ἐλπίδων οἴχε- 
σϑαι ἀναρπάστους γιγνομένους ὑπὸ τοῦ βελτίστου Θανά-- 
του. ἄγγελοι δὲ καὶ ὑπηρέται αὐτοῦ μάλα πολλοί, ὡς 
ὁρᾶς, ἠπίαλοι καὶ πυρετοὶ καὶ φϑόαι καὶ περιπνευμονίαι 
καὶ ξίφη καὶ An τήρια καὶ κώνεια καὶ δικασταὶ καὶ τύ-- 
θαννοι" καὶ τούτων οὐδὲν ὅλως αὐτοὺς εἰσέρχεται, ἔστ᾽ 
ἂν εὖ πράττωσιν, ὅταν δὲ σφαλῶσι, πολὺ τὸ ὀττοτοῖ καὶ 
αἰαῖ καὶ οἴμοι. εἰ δὲ εὐθὺς ἐξ ἀρχῆς ἐνενόουν ὅτι ϑνητοί 
τέ εἰσιν αὐτοὶ καὶ ὀλίγον τοῦτον χρόνον ἐπιδημήσαντες 
τῷ βίῳ ἀπίασιν ὥσπερ ἐξ ὀνείρατος πάντα ὑπὲρ γῆς ἀφέν-- 
τὲς, ἔζων τε ἂν σωφρονέστερον καὶ ἧττον ἠνιῶντο ἀπο- 
ϑανόντες" νῦν δὲ ἐς ἀεὶ ἐλπίσαντες χρήσεσϑαι τοῖς παρ- 
οὔσιν, ἐπειδὰν ἐπιστὰς ὁ ὑπηρέτης καλῇ καὶ ἀπάγῃ πε-- 
δήσας τῷ πυρετῷ ἢ τῇ PION, ἀγανακτοῦσι πρὸς τὴν 
ἀγωγὴν οὔποτε προσδοκήσαντες ἀποσπασϑήσεσϑαι αὖ-- 514 
τῶν. ἢ τί γὰρ οὐκ ἂν ποιήσειεν ἐκεῖνος ὃ τὴν οἰκίαν 
σπουδῇ οἰκοδομούμενος καὶ τοὺς ἐργάτας ἐπισπέρχων, εἰ 
μάϑοι ὅτι ἡ μὲν ser τέλος αὐτῷ, ὁ δὲ ἄρτι ἐπιϑεὶς τὸν 
ὔροφον ἄπεισι τῷ κληρονόμῳ καταλιπὼν ἀπολαύειν αὐ- 
τῆς, αὐτὸς μηδὲ δειπνήσας 0. ἄϑλιος ἐν αὐτῇ; ἐκεῖνος 
μὲν γὰρ ὃ χαίρων ὅτι ἄρρενα παῖδα τέτοκεν αὐτῷ ἡ γυνή, 

καὶ τοὺς φίλους διὰ τοῦτο ἑστιῶν καὶ τοὔνομα TOD πα- 
τρὸς τιϑέμενος, εἰ ἠπίστατο ὡς ἑπτέτης γενόμενος ὁ παῖς 
τεϑνήξεται, ἄρα ἄν σοι δοκεῖ χαίρειν ἐπ᾽ αὐτῷ γεννω- 
μένῳ; ἀλλὰ τὸ αἴτιον. ὅτι τὸν μὲν εὐτυχοῦντα ἐπὶ τῷ 
παιδὶ ἐκεῖνον ὁρᾷ τὸν τοῦ ἀϑλητοῦ πατέρα τοῦ Ὀλύμπια 
νενικηκότος, τὸν γείτονα δὲ τὸν ἐχκομίζοντα τὸ παιδίον 
οὐχ ὁρᾷ οὐδὲ οἶδεν ἀφ᾽ οἵας αὐτῷ κρόκης ἐκρέματο. τοὺς 
μὲν γὰρ περὶ τῶν ὅρων διαφερομένους ὁρᾶς. ὅσοι εἰσί, 
καὶ τοὺς συναγείροντας τὰ χρήματα. εἶτα. πρὶν ἀπολαῦ- 
σαι αὐτῶν, καλουμένους ὑφ᾽ ὧν εἶπον τῶν ἀγγέλων TE 
χαὶ τῶν ὑπηρετῶν. 

18. XAP. Ὁρῶ ταῦτα πάντα καὶ πρὸς ἐμαυτόν ye 
ἐννοῶ O τι τὸ ἡδὺ αὐτοῖς παρὰ τὸν βίον ἢ τί ἐκεῖνό ἐστιν, 
οὗ στερόμενοι ἀγανακτοῦσιν. ἣν γοῦν τοὺς βασιλέας ἴδῃ 
τις αὐτῶν, οἵπερ εὐδαιμονέστατοι εἶναι δοκοῦσιν. ἔξω 
τοῦ ἀβεβαίου καὶ ὡς φὴς ἀμφιβόλου τῆς τύχης. πλείω 
τῶν ἡδέων τὰ ἀνιαρὰ εὑρήσει προσόντα αὐτοῖς. φόβους 
καὶ ταραχὰς καὶ μίση καὶ ἐπιβουλὰς καὶ ὀργὰς καὶ κο- 
λακείας: τούτοις γὰρ ἅπαντες ξύνεισιν. ἐῶ πένϑη καὶ 
νύσους καὶ πάϑη ἐξ ἰσοτιμίας δηλαδὴ ἄρχοντα αὐτῶν" 
ὅπου δὲ τὰ τούτων πονηρά. λογίζεσθαι καιρὸς οἷα τὰ 
τῶν ἰδιωτῶν ἂν εἴη. 19. ἐθέλω δ᾽ οὖν σοι, ὦ Ἑρμῆ, εἰ- 
πεῖν, ative ἐοικέναι μοι ἔδοξαν of ἄνϑρωποι καὶ ὁ βίος 
ἅπας αὐτῶν. ἤδη ποτὲ πομφόλυγας ἐν ὕδατι EFEKOW ὑπὸ 
κρουνῷ τινι καταράττοντι ἀνισταμένας; τὰς φυσαλίδας 
λέγω, ἀφ᾽ ὧν ξυναγείρεται ὃ ἀφρός: ἐκείνων τοίνυν 
τινὲς μὲν μικραί εἰσι καὶ αὐτίκα ἐκραγεῖσαι ἀπέσβησαν» 
al δ᾽ ἐπὶ πλέον διαρκοῦσι καὶ προσχωρουσῶν αὐταῖς τῶν 
ἄλλων αὗται ὑπερφυσώμεναι ἐς μέγιστον ὄγκον ἀΐρον-- 
ται, εἶτα μέντοι κἀκεῖναι πάντως ἐξερράγησάν MOTE’ οὐ 
γὰρ οἷόν τε ἄλλως γενέσϑαι. τοῦτό ἐστιν ὁ ἀνθρώπου 
Bios: ἅπαντες ὑπὸ πνεύματος ἐμπεφυσημένοι Of μὲν 

μείζους. of δὲ ἐλάττους καὶ of μὲν ὀλιγοχρόνιον ἔχουσι 
καὶ ὠκύμορον τὸ φύσημα, οἱ δὲ ἅμα τῷ ξυστῆναι ἐπαύ - 
σαντο" πᾶσι δ᾽ οὖν ἀπορραγῆναι ἀναγκαῖον. 

EPM. Οὐδὲν χεῖρον σὺ τοῦ Ὁμήρου εἴκασας, ὦ Χά- 
ρῶν, ὃς φύλλοις τὸ γένος αὐτῶν ὁμοιοῖ. 

20. XAP. Καὶ τοιοῦτοι ὄντες, ὦ Ἑρμῆ. ὁρᾷς οἷα 
ποιοῦσι καὶ ὡς φιλοτιμοῦνται πρὸς ἀλλήλους ἀρχῶν πέρι 
καὶ τιμῶν καὶ κτήσεων ἁμιλλώμενοι, ἅπερ ἅπαντα κατα- 
λιπόντας αὐτοὺς δεήσει ἕνα ὀβολὸν ἔχοντας ἥκειν παρ᾽ 
ἡμᾶς. βούλει οὖν, ἐπείπερ ἐφ᾽ ὑψηλοῦ ἐσμέν. ἀναβοή-- 
σας παμμέγεϑες παραινέσω αὐτοῖς ἀπέχεσϑαι μὲν τῶν 
ματαίων πόνων, ζῆν δὲ ἀεὶ τὸν ϑάνατον πρὸ ὀφϑαλμῶν 
ἔχοντας. λέγων, Ὦ, μάταιοι, τί ἐσπουδάκατε περὶ ταῦτα; 
παύσασϑε κάμνοντες. οὐ γὰρ ἐς ἀεὶ βιώσεσϑε: οὐδὲν 
τῶν ἐνταῦϑα σεμνῶν ἀϊΐδιόν ἐστιν, οὐδ᾽ ἂν ἀπάγοι τις 
αὐτῶν τι ξὺν αὑτῷ ἀποθανών, ἀλλ᾽ ἀνάγκη τὸν μὲν γυ- 
μνὸν οἴχεσθαι. τὴν οἰκίαν δὲ καὶ τὸν ἀγρὸν καὶ τὸ χρυ- 
σίον ἀεὶ ἄλλων εἶναι καὶ μεταβάλλειν τοὺς δεσπότας. εἰ 

“ταῦτα καὶ τὰ τοιαῦτα ἐξ ἐπηκόου ἐμβοήσαιμι αὐτοῖς. οὐκ 


ἂν οἴει μεγάλα ὠφεληϑῆναι τὸν βίον καὶ σωφρονεστέρους 


ἂν γενέσϑαι παρὰ πολύ; 

21. EPM. Ὁ μακάριε, οὐκ οἶσϑα., ὅπως αὐτοὺς ἡ 
ἄγνοια καὶ ἡ ἀπάτη διατεϑείκασιν, ὡς μηδ᾽ ἂν τρυπάνῳ 
ἐτι διανοιχϑῆναι αὐτοῖς τὰ ὦτα" τοσούτῳ κηρῷ ἔβυσαν 

> ΄ or fers) A \ δ , ” f , 
avta, οἷον περ 0 Ὄδυσσεὺυς τοὺς ἑταίρους ἔδρασε δέει 
τῆς Σειρήνων ἀκροάσεως. πόϑεν οὖν ἂν ἐχεῖνοι ἀκοῦσαι 
δυνηϑεῖεν. ἣν καὶ σὺ κεκραγὼς διαρραγῇς; ὅπερ γὰρ 

ἕν ς ΄ ΄ ~ ~ ΄ 
παρ᾽ ὑμῖν ἡ Andy δύναται, τοῦτο ἐνταῦϑα ἡ ἄγνοια ἐρ-- 

΄ \ > 3 > _N 3 ~ Dae 3 if t 
γαζεται. πλὴν add εἰσὶν αὐτῶν ὀλίγοι ov παραδεδεγμές- 
VOL τὸν κηρὸν ἐς τὰ ὦτα πρὸς τὴν ἀλήϑειαν ἀποκλίνον-- 
τες, ὀξὺ δεδορκότες ἐς τὰ πράγματα καὶ κατεγνωκότες 
Oia ἐστιν. 

XAP. Οὐκοῦν ἐκείνοις γοῦν Euponoauer; 

EPM. Περιττὸν καὶ τοῦτο, λέγειν πρὸς αὐτοὺς ἃ 
ἴσασιν. ὁρᾷς ὅπως ἀποσπάσαντες τῶν πολλῶν καταγε- 
λῶσι τῶν γιγνομένων καὶ οὐδαμῆ οὐδαμῶς ἀρέσκονται 
αὐτοῖς. ἀλλὰ δῆλοί εἰσι δρασμὸν ἤδη βουλεύοντες παρ᾽ 
ὑμᾶς ἀπὸ τοῦ βίου; καὶ γὰρ καὶ μισοῦνται ἐλέγχοντες 

518 αὐτῶν τὰς ἀμαϑίας. 

XAP. Ev ye, ὦ γεννάδαι: πλὴν πάνυ ὀλίγοι εἰσίν, 
ὦ Ἑρμῆ. ; 

EPM. Ἱκανοὶ καὶ οὗτοι. ἀλλὰ κατίωμεν ἤδη. 

22. XAP. Ἕν ἔτι ἐπόϑουν, ὦ Ἑρμῆ. εἰδέναι, καί μοι 
δείξας αὐτὸ ἐντελῆ ἔσῃ τὴν περιήγησιν πεποιημένος. τὰς 
ἀποϑήκας τῶν σωμάτων. ἵνα κατορύττουσι. ϑεάσασϑαι. 

EPM. Ἠρία, ὦ Χάρων. καὶ τύμβους καὶ τάφους κα- 
λοῦσι τὰ τοιαῦτα. πλὴν τὰ πρὸ τῶν πόλεων ἐκεῖνα τὰ 
χώματα ὁρᾶς καὶ τὰς στήλας καὶ πυραμίδας; ἐκεῖνα πάν-- 
τα νεχροδοχεῖα καὶ σωματοφυλάκιά εἰσι. 

519 XAP. Τί οὖν ἐκεῖνοι στεφανοῦσι τοὺς λίϑους καὶ 
χρίουσι μύρῳ; of δὲ καὶ πυρὰν νήσαντες πρὸ τῶν χω- 
μάτων καὶ βόϑρον τινὰ ὀρύξαντες καίουσί τε ταυτὶ τὰ 
πολυτελῆ δεῖπνα καὶ ἐς τὰ ὀρύγματα οἶνον καὶ μελίκρα- 
TOV, ὡς γοῦν εἰκάσαι, ἐκχέουσιν ; 

EPM. Οὐκ οἶδα, ὦ πορϑμεῦ, τί ταῦτα πρὸς τοὺς 
ἐν "AvOov* πεπιστεύκασι γοῦν τὰς ψυχὰς ἀναπεμπομένας 
κάτωϑεν δειπνεῖν μὲν ὡς οἷόν τε περιπετομένας τὴν κνϊ- 
Gav καὶ τὸν καπνόν, πένειν δὲ ἀπὸ τοῦ βόϑρου τὸ με- 
λίκρατον. 

ΧΑΡ. Ἐκείνους ἔτι πίνειν ἢ ἐσϑίειν, ὧν τὰ κρανία 

520 ξηρότατα; καίτοι γελοῖός εἰμι σοὶ λέγων ταῦτα ὁσημέραι 
κατάγοντι αὐτούς. οἶσϑα οὖν, εἰ δύναιντ᾽ ἂν ἔτι ἀνελ-: 
ϑεῖν ἅπαξ ὑποχϑόνιοι γενόμενοι. ἐπεί τοι καὶ παγγέλοι᾽ 
av, ὦ Ἑρμῆ, éxacyes, οὐκ ὀλίγα πράγματα ἔχων. εἰ ἔδει 

A , , ? ΄ ᾽ \ \ ἊΝ ᾽ , 
UN καταγευν μόνον αὐτούς, ἀλλὰ καὶ αὖϑις ἀνάγειν πιο-- 
μένους. ὦ μάταιοι, τῆς ἀνοίας, οὐκ εἰδότες ἡλίκοις ὅροις 
διακέκριται τὰ νεκρῶν καὶ τὰ ξώντων πράγματα καὶ οἷα 
τὰ παρ᾽ ἡμῖν ἐστι καὶ ὅτι 

ΔΛ) ae ~ co >” ? ‘ o >» ΄ 

κατϑαν ομῶς OT ἄτυμβος ἀνὴρ ὅς τ᾽ ἔλλαχε τυμβου. 
ἐν δὲ ἰῇ τιμῇ Ἶρος κρείων τ᾿ ᾿Δἀγαμέμνων" 

Θερσίτῃ δ᾽ ἶσος Θέτιδος παῖς ἠὐκόμοιο. 

πάντες δ᾽ εἰσὶν ὁμῶς νεκύων ἀμενηνὰ κάρηνα, 
γυμνοί TE ξηροί τε κατ᾽ ἀσφοδελὸν λειμῶνα. 

28. EPM. Ἡράκλεις, ὡς πολὺν τὸν Ὅμηρον ἐπαν- 
τλεῖς. ἀλλ᾽ ἐπείπερ ἀνέμνησάς we, ἐθέλω σοι δεῖξαι τὸν 
τοῦ ᾿ἡχιλλέως τάφον. ὁρᾷς τὸν ἐπὶ τῇ ϑαλάττῃ; Σίγειον 

Ἀ 2 ~ 2 \ a ΄ 3 ‘ ἮΝ Ὁ ” fe 
μὲν ἕκεῖνο ἔστι to Towixov ἀντικρὺ δὲ 0 Alag τέϑαπται 
ἐν τῷ Ῥοιτείῳ. 
.ΧΑΡ. Οὐ μεγάλοι, ὦ Ἑρμῆ, of τάφοι. τὰς πόλεις 
A ΄ Pr, Ψ, 4 ‘ ΄ ΄ 
δὲ τὰς ἐπισήμους δεῖξόν μοι ἤδη. ἃς κάτω ἀκούομεν, 
\ > \ , ἐς 
τὴν Nivoy τὴν Σαρδαναπάλλου καὶ Βαβυλῶνα καὶ Mv- 
΄ \ \ \ Φ ΤΩ > ἢ \ = 
κήνας καὶ Κλεωνὰς καὶ τὴν Ἴλιον αὐτὴν" πολλοῦυς γοῦν 
ik ἦν ? mt e , iva > ~ 
μέμνημαι διαπορϑμεύσας ἐκεῖϑεν, ὡς δέχα ὅλων ἐτῶν 
μὴ νεωλκῆσαι μηδὲ διαψῦξαι τὸ σκαφίδιον. 

EPM. Ἡ Νίνος μέν, ὦ πορϑμεῦ, ἀπόλωλεν ἤδη καὶ 
οὐδὲ ἴχνος ἔτι λοιπὸν αὐτῆς, οὐδ᾽ ἂν εἴποις ὅπου ποτὲ 
= G \ , 2 , 3 \ ς ” (v \ 
nv ἡ Βαβυλῶν δὲ σοι ἐκείνη ἐστὶν ἡ ευπυργος. ἡ TOV 
μέγαν περίβολον, οὐ μετὰ πολὺ καὶ αὐτὴ ξητηϑησομένη 
ὥσπερ ἡ Νίνος. Μυκήνας δὲ καὶ Κλεωνὰς αἰσχύνομαι 
δεῖξαί σοι, καὶ μάλιστα τὸ Ἴλιον. ἀποπνίξεις γὰρ εὖ 010” 
ὅτι τὸν Ὅμηρον κατελϑὼν ἐπὶ τῇ μεγαληγορίᾳ τῶν ἐπῶν. 
πλὴν adhe πάλαι μὲν ἦσαν εὐδαίμονες, νῦν δὲ τεϑινᾶσι 
καὶ αὗται" ἀποϑνήσκουσι γάρ, ὦ πορϑμεῦ, καὶ πόλεις 
ὥσπερ ἄνθρωποι, καὶ τὸ παραδοξότατον, καὶ ποταμοὶ 
ὅλοι" Ἰνάχου γοῦν οὐδὲ τάφρος ἔτι ἐν “Aoyer καταλεί- 
πεται. ᾿ 

XAP. Tanai τῶν ἐπαίνων. Ὅμηρε, καὶ τῶν ὀνομά- 
τῶν, Ἴλιος ἱρὴ καὶ εὐρυάγυια καὶ ἐϊκτίμεναι Κλεωναί. 
24. ἀλλὰ μεταξὺ λόγων τίνες ἐκεῖνοί εἰσιν οἵ πολεμοῦν-- 
τὲς ἢ ὑπὲρ τίνος ἀλλήλους φονεύουσιν; 

EPM. ᾿Αργείους ὁρᾷς, ὦ Χάρων, καὶ “ακεδαιμο- 
νίους καὶ τὸν ἡμιϑνῆτα ἐκεῖνον στρατηγὸν Ὀϑρυάδαν 
τὸν ἐπιγράφοντα τὸ τρόπαιον τῷ αὐτοῦ αἵματι. 

XAP. Ὑπὲρ τίνος δ᾽ αὐτοῖς, ὥ Ἑρμῆ, ὁ πόλεμος; 

EPM. Ὑπὲρ τοῦ πεδίου αὐτοῦ, ἐν ᾧ μάχονται. 

ΧΑΡ. Ὃ τῆς ἀνοίας, οἵ γε οὐκ ἴσασιν ὅτι, κἂν ὅλην 
τὴν Πελοπόννησον ἕκαστος αὐτῶν κτήσωνται, μόγις ἂν 
ποδιαῖον λάβοιεν τόπον παρὰ τοῦ Αἰακοῦ" τὸ δὲ πεδίον 
τοῦτο ἄλλοτε ἄλλοι γεωργήσουσι πολλάκις ἐκ βάϑρων 
τὸ τρόπαιον ἀνασπάσαντες τῷ ἀρότρῳ. 

EPM. Οὕτω μὲν ταῦτα ἔσται" ἡμεῖς δὲ καταβάντες 
ἤδη καὶ κατὰ χώραν εὐϑετήσαντες αὖϑις τὰ ὄρη ἀπαλ-- 
λαττώμεϑα, ἐγὼ μὲν καϑ' ἃ ἐστάλην, σὺ δὲ ἐπὶ τὸ πορὃ- 
μεῖον " ἥξω δέ σοι καὶ αὐτὸς μετ᾽ ὀλίγον νεκροστολῶν. 

XAP. Εὖ γε ἐποίησας, ὦ Eoun: εὐεργέτης ἐς ἀεὶ 
ἀναγεγφάψῃ. ὠνάμην δέ τι διὰ σὲ τῆς ἀποδημίας. --- οἷά 
ἐστι τὰ τῶν κακοδαιμόνων ἀνθρώπων πράγματα. [βασι-- 
Asis, πλίνϑοι χρυσαῖ, ἑκατόμβαι, μάχαι. Ὑρυύμναο δὲ 
οὐδὲ εἷς λόγος. 

